

அக்டோபர் - 16


## TNPSC துளிகள்

- ❖ வயது முதிர்ந்த கல்வி கற்பவர் என்று அறியப்படுபவரும், மத்திய அரசின் நாரி சக்தி புரஸ்கார் விருது பெற்றவருமான கேரளாவைச் சேர்ந்த கார்த்தியாயினி அம்மா (101) அவர்கள் சமீபத்தில் காலமானார்.
- ❖ பெங்களூருவில் நடைபெற்ற 62வது தேசிய ஓபன் தடகள சாம்பியன்ஷிப் போட்டியில் ஆடவருக்கான 100 மீ. ஓட்டத்தினை 10.23 வினாடிகளில் நிறைவு செய்து இதுவரை இருந்த தேசிய சாதனையை H.H. மணிகண்டா என்பவர் முறியடித்துள்ளார்.
  - 2016 ஆம் ஆண்டில் 100 மீ. ஓட்டத்தினை 10.26 வினாடிகளில் நிறைவு செய்து அமியா மல்லிக் சாதனை ஒன்றைப் படைத்திருந்தார்.

## தமிழ்நாடு செய்திகள்

### ஆம்பூர் சமணர் குகை

- ❖ எட்டாம் நூற்றாண்டைச் சேர்ந்த சமணர் குகை அமைந்துள்ள அர்மா மலையானது, மாநில அரசினால் விரைவில் வரலாற்றுச் சின்னமாக அறிவிக்கப்பட உள்ளது.
- ❖ இது திருப்பத்தூர் மாவட்டத்தில் உள்ள ஆம்பூர் நகருக்கு அருகில் அமைந்த மலையம்பட்டு கிராமத்தில் அமைந்துள்ளது.
- ❖ தற்போது அதன் இயற்கையான உருவாக்கம் மற்றும் அதன் சுவர்களில் வரையப்பட்ட ஓவியங்கள் ஆகியவற்றிற்காக அந்தக் குகை மட்டுமே ஒரு வரலாற்றுச் சின்னமாக உள்ளது.
- ❖ இந்தக் குகை ஓவியங்கள் ஆனது, புதுக்கோட்டை மாவட்டத்தில் உள்ள குடைவரைக் குகையான சித்தன்னவாசலில் காணப்படும் ஓவியங்களை, குறிப்பாக அதன் வண்ணங்களைப் பயன்படுத்தும் பாணியை ஒத்திருக்கிறது.
- ❖ தற்போது, தமிழ்நாடு மாநில தொல்லியல் துறையானது, மதுரையில் அதிகபட்சமாக 16 வரலாற்றுச் சின்னங்களுடன் மாநிலத்தில் மொத்தம் 93 வரலாற்றுச் சின்னங்களைக் கொண்டுள்ளது.



## தேசியச் செய்திகள்

### முக்கிய கனிமங்களுக்கான உரிமத் தொகை விகிதங்கள்

- ❖ லித்தியம், நியோபியம் மற்றும் அருமண் தனிமங்கள் (REEs) ஆகியவற்றிற்கான உரிமத்

தொகை விகிதங்களை மத்திய அரசு அங்கீகரித்துள்ளது.

- ❖ இது லித்தியம் மற்றும் நியோபியம் ஆகியவற்றிற்கு தலா 3% ஆகவும், அதே சமயம் அருமண் தனிமங்களுக்கு (REEs) 1% ஆகவும் நிர்ணயிக்கப்பட்டுள்ளது.
- ❖ இதற்காக, 1957 ஆம் ஆண்டு சுரங்கங்கள் மற்றும் கனிமங்கள் (மேம்பாடு மற்றும் ஒழுங்குமுறை) சட்டத்தின் இரண்டாவது பட்டியலில் திருத்தம் செய்வதற்கு மத்திய அமைச்சரவை ஒப்புதல் அளித்துள்ளது.
- ❖ இந்தச் சட்டத் திருத்தத்திற்கு முன், சுரங்கங்கள் மற்றும் கனிமங்கள் (மேம்பாடு மற்றும் ஒழுங்குமுறை) சட்டத்தின் இரண்டாவது பட்டியலானது, குறிப்பாக உரிமத் தொகை நிணயிக்கப்படாத அனைத்து கனிமங்களுக்கும் அதன் சராசரி விற்பனை விலையில் 12% உரிமத்தொகை விகிதத்தை வழங்குவதைக் கட்டாயமாக்கியது.



### அஜய் நடவடிக்கை



- ❖ தற்போது இஸ்ரேலில் நடைபெற்று வரும் போர் சூழ்நிலைகளில் சிக்கித் தவிக்கும் இந்தியக் குடிமக்களை இந்தியாவிற்குத் திருப்பி அனுப்புவதற்கான முதல் சிறப்பு விமானம் புது டெல்லியை வந்தடைந்தது.
- ❖ இந்த விமானமானது, 'அஜய் நடவடிக்கையின்' கீழ் இஸ்ரேலில் இருந்து 212 இந்தியப்

பயணிகளை ஏற்றி வந்தது.

- ❖ குறிப்பாக மாணவர்கள், தொழில் வல்லுநர்கள் மற்றும் வர்த்தகர்கள் உட்பட சுமார் 18,000 இந்தியர்கள் இஸ்ரேலில் உள்ளனர்.

### இந்தியாவில் தகவல் ஆணையங்களின் செயல்திறன்

Information Commission	Estimated time for disposal
West Bengal	24 years and 1 month
Chhattisgarh	4 years and 4 months
Maharashtra	4 years
Arunachal Pradesh	2 years and 11 months
Odisha	2 years and 7 months
Madhya Pradesh	1 year and 11 months
Karnataka	1 year and 11 months
Telangana	1 year and 7 months
Kerala	1 year
Himachal Pradesh	1 year

- ❖ இந்தியாவில் தகவல் ஆணையங்களின் செயல்திறன் குறித்த அறிக்கை, 2022-23 ஆனது சமீபத்தில் வெளியிடப்பட்டது.
- ❖ நாடு முழுவதும் உள்ள 27 மாநிலத் தகவல் ஆணையங்களில் மொத்தம் 3,21,537 மேல் முறையீடுகள் மற்றும் புகார்கள் நிலுவையில் உள்ளன.
- ❖ அதிகபட்சமாக மகாராஷ்டிராவிலும் (1,15,524), அதைத் தொடர்ந்து கர்நாடகாவிலும் (41,047) மேல்முறையீடுகள் நிலுவையில் உள்ளன.
- ❖ தமிழ்நாடு அரசு இது குறித்தத் தகவல்களை அளிக்க மறுத்து விட்டது.
- ❖ ஜார்க்கண்ட், தெலுங்கானா, மிசோரம் மற்றும் திரிபுரா ஆகிய நான்கு மாநிலங்களின் தகவல் ஆணையங்களில் நடப்பு அதிகாரிகள் பதவி விலகிய பின் புதிய தகவல் ஆணையர்கள் நியமிக்கப் படாததால் அவை செயல்படாமல் உள்ளன.
- ❖ ஆறு மாநிலத் தகவல் ஆணையங்கள் தற்போது தலைமையின்றி செயல்படுகின்றன.
- ❖ மேற்கு வங்காள மாநிலத் தகவல் ஆணையம் (SIC) ஆனது ஒரு விவகாரத்தினைத் தீர்ப்பதற்கு 24 ஆண்டுகள் மற்றும் ஒரு மாத அளவிலான அவகாசத்தினை எடுத்துக் கொள்கின்றது.
- ❖ சத்தீஸ்கர் மற்றும் மகாராஷ்டிரா ஆகிய மாநிலங்களில், மேல்முறையீடு அல்லது புகாரைத் தீர்ப்பதற்கு மாநில தகவல் ஆணையங்கள் எடுத்துக் கொள்வதாக மதிப்பிடப்பட்ட நேரம் நான்கு ஆண்டுகளுக்கும் மேலாகும்.
- ❖ ஒடிசா மற்றும் அருணாச்சலப் பிரதேச மாநிலங்களின் தகவல் ஆணையங்கள் இதற்கு இரண்டு ஆண்டுகளுக்கு மேல் எடுத்துக் கொள்கின்றன.

- ❖ 2023 ஆம் ஆண்டு அக்டோபர் 12 ஆம் தேதியானது இந்தியாவில் தகவல் அறியும் உரிமைச் சட்டம் நடைமுறைப்படுத்தப்பட்டு 18 ஆண்டுகள் நிறைவடைவதைக் குறிக்கிறது.

## அறிக்கைகள் மற்றும் குறியீடுகள்

### உலகப் பட்டினி நிலைக் குறியீடு (GHI) 2023




- ❖ 2023 ஆம் ஆண்டின் உலகப் பட்டினி நிலைக் குறியீட்டில் (GHI) மதிப்பிடப்பட்ட மொத்தம் 125 நாடுகள் அடங்கிய பட்டியலில் இந்தியா 111 வது இடத்தில் உள்ளது.
- ❖ 2022 ஆம் ஆண்டில் மதிப்பிடப்பட்ட 121 நாடுகளில் இந்தியா 107வது இடத்தைப் பெற்று இருந்தது.
- ❖ உலகப் பட்டினி நிலைக் குறியீட்டில் ஆப்கானிஸ்தான், ஹைத்தி மற்றும் 12 துணை-சஹாரா பகுதி நாடுகள் ஆகியவை மட்டுமே இந்தியாவை விட மோசமான செயல் திறன் கொண்டதாக உள்ளன.
- ❖ 0 என்பதை சிறந்த செயல் திறனுக்கான மதிப்பெண் ஆகவும் (பட்டினி நிலை இல்லை) மற்றும் 100 என்பதை மோசமான செயல் திறனுக்கான மதிப்பெண் ஆகவும் கொண்ட உலகப் பட்டினி நிலைக் குறியீட்டின் 100-மதிப்பெண் அளவீட்டில் இந்தியாவின் தர வரிசையானது 28.7 என்ற மதிப்பெண் நிலையில் அமைந்துள்ளது.
- ❖ உலகத்திற்கான 2023 ஆம் ஆண்டு உலகப் பட்டினி நிலைக் குறியீட்டு மதிப்பெண் 18.3 ஆகும் என்ற நிலையில் இது மிதமான செயல்திறன் ஆகக் கருதப்படுகிறது.
- ❖ இருப்பினும், இது உலகின் 2015 ஆம் ஆண்டு உலகப் பட்டினி நிலைக் குறியீட்டு மதிப்பெண்ணான 19.1 என்பதை விட ஒரு மதிப்பெண் குறைவாக உள்ளது.
- ❖ 2000 ஆம் ஆண்டில் 38.4 ஆக இருந்த இந்தியாவின் மதிப்பெண் ஆனது 2008 ஆம் ஆண்டில் 35.5 ஆகவும் 2015 ஆம் ஆண்டில் 29.2 ஆகவும் மேம்பட்டதையடுத்து, 2000 மற்றும் 2015 ஆகிய ஆண்டுகளுக்கு இடையில் இந்தக் குறியீட்டில் இந்தியா குறிப்பிடத் தக்க முன்னேற்றங்களை அடைந்தது.
- ❖ கடந்த எட்டு ஆண்டுகளில், உலகப் பட்டினி நிலைக் குறியீட்டில் இந்தியா 0.5 புள்ளிகள் மட்டுமே முன்னேறியுள்ளது.
- ❖ தெற்காசியா மற்றும் சஹாராவின் தெற்கே அமைந்த ஆப்பிரிக்க நாடுகள் ஆகியவை அதிகப் பட்டினி நிலையைக் (கடுமையான பட்டினி நிலை) கொண்டவையாகும்.
- ❖ மேற்கு ஆசியா மற்றும் வடக்கு ஆப்பிரிக்கா ஆகியவை மூன்றாவது அதிகப் பட்டினி நிலையைக் கொண்ட ("மிதமான அளவிலான" பட்டினி நிலை) பகுதிகளாகும்.

- ❖ இந்தியாவில் ஊட்டச்சத்து குறைபாடு விகிதம் 16.6 சதவீதமாகவும், ஐந்து வயதுக்கு உட்பட்ட குழந்தைகளின் இறப்பு விகிதம் 3.1 சதவீதமாகவும் உள்ளது.
- ❖ 15 மற்றும் 24 வயதிற்குட்பட்ட பெண்களில் இரத்த சோகை பாதிப்பு 58.1 சதவீதமாக உள்ளது.
- ❖ கடுமையான ஊட்டச்சத்துக் குறைபாடு பாதிப்பினைக் கொண்டுள்ளதால் 18.7 சதவீதத்துடன் உலகிலேயே அதிக குழந்தை நலிவுறுதல் விகிதம் கொண்ட நாடாக இந்தியா உள்ளது.
- ❖ இந்தியாவின் அண்டை நாடுகளான பாகிஸ்தான் (102வது), வங்காளதேசம் (81வது), நேபாளம் (69வது), இலங்கை (60வது) ஆகியவை இந்தக் குறியீட்டில் அதை விட அதிக சிறப்பானச் செயல்திறன் கொண்டதாக உள்ளன.

## முக்கிய தினங்கள்

### உலக மூட்டழற்சி தினம் - அக்டோபர் 12



- ❖ இந்த நாள் மூட்டழற்சி பாதிப்பு, ஒருவரது வாழ்க்கையில் அதன் தாக்கம் மற்றும் அறிகுறிகள், தடுப்பு நடவடிக்கைகள் குறித்து மக்களுக்கு விழிப்புணர்வு ஏற்படுத்தச் செய்வதை நோக்கமாகக் கொண்டுள்ளது.
- ❖ மூட்டழற்சி என்பது மூட்டுவலி அல்லது மூட்டு நோய், ஒன்று அல்லது அதற்கு மேற்பட்ட மூட்டுகளின் வீக்கம் அல்லது அழற்சி ஆகியவற்றை குறிக்கிறது.
- ❖ இது போன்ற 100க்கும் மேற்பட்ட பாதிப்பு நிலைகள் இருந்தாலும், முதுமை மூட்டழற்சி மற்றும் முடக்கு வாதம் ஆகிய இரண்டு பாதிப்புகள் பொதுவாக அதிகளவில் ஏற்படுபவை ஆகும்.
- ❖ 2023 ஆம் ஆண்டிற்கான இத்தினத்தின் கருத்துரு, " Living with an RMD at all stages of life" என்பதாகும்.
- ❖ இந்த நாள் முதுமை மூட்டழற்சி மற்றும் முடக்கு வாத அமைப்பினால் (ARI) நிறுவப்

பட்டது.

- ❖ இத்தினம் முதன்முதலில் 1996 ஆம் ஆண்டு அக்டோபர் 12 ஆம் தேதியன்று அனுசரிக்கப் பட்டது.

### உலக கண் பார்வை தினம் - அக்டோபர் 12

- ❖ இத்தினமானது ஒவ்வோர் ஆண்டும் அக்டோபர் மாதத்தின் இரண்டாவது வியாழக் கிழமையன்று உலகம் முழுவதும் அனுசரிக்கப்படுகிறது.
- ❖ இது கண் பார்வை இழப்பு மற்றும் பார்வைக் குறைபாடு பற்றிய விழிப்புணர்வை ஏற்படுத்துவதை நோக்கமாகக் கொண்டுள்ளது.
- ❖ இந்த ஆண்டிற்கான இத்தினத்தின் கருத்துரு 'love your eyes at work' என்பதாகும்.



### ஐக்கிய நாடுகள் சபையின் சர்வதேச இயற்கைப் பேரிடர் குறைப்பு தினம் - அக்டோபர் 13



- ❖ பேரிடர்கள், உயிரினங்கள் மீதான அவற்றின் தாக்கம் மற்றும் தடுப்பு நடவடிக்கைகள்

பற்றிய விழிப்புணர்வை ஏற்படுத்துவதற்காக இந்த நாள் அர்ப்பணிக்கப்பட்டுள்ளது.

- ❖ ஐக்கிய நாடுகள் சபையின் பொதுச் சபையானது, உலகம் முழுவதும் இடர் குறித்த விழிப்புணர்வு ஏற்படுத்துதல் மற்றும் பேரழிவு குறைப்பு கலாச்சாரத்தை மேம்படுத்தச் செய்வதற்காக 1989 ஆம் ஆண்டில் இந்த நாளினை நிறுவியது.
- ❖ 2023 ஆம் ஆண்டிற்கான இந்தத் தினத்தின் கருத்துரு, "ஒரு நெகிழ்திறன் மிக்க நல்ல எதிர்காலத்திற்காக சமத்துவமின்மையை எதிர்கொள்ளுதல்" என்பதாகும்.
- ❖ 2015 ஆம் ஆண்டில் ஜப்பானின் சென்டாய் நகரில் பேரிடர் அபாயத்தைக் குறைக்கச் செய்வதற்கான மூன்றாவது ஐக்கிய நாடுகள் சபையின் உலக மாநாடு நடைபெற்றது.

## இதரச் செய்திகள்

### வெள்ளப் பாதிப்பு அபாய மண்டலங்களில் மனிதக் குடியிருப்புகள்



- ❖ உலக வங்கியின் அறிக்கையின்படி, 1985 ஆம் ஆண்டிலிருந்து உலகின் அபாயகரமான வெள்ளப் பகுதிகளில் நிறுவப்படும் மக்கள் குடியேற்றம் 122 சதவீதம் அதிகரித்துள்ளது.
- ❖ உலகின் ஒட்டுமொத்தக் குடியிருப்பு கட்டமைப்புப் பகுதிகள் 1985 முதல் 2015 ஆம் ஆண்டு வரை 85 சதவீதம் அதிகரித்துள்ளன.
- ❖ அமெரிக்கா மற்றும் ஐரோப்பாவின் சில பகுதிகள் போன்ற செல்வ வளம் மிக்க நாடுகளில் வெள்ளத்தால் பாதிக்கப்படும் பகுதிகளை விட பாதுகாப்பான பகுதிகளில் தான் குடியிருப்புகள் அதிகளவில் உள்ளன.
- ❖ சீனா மற்றும் வியட்நாம் ஆகிய இரண்டு நாடுகளில் குடியிருப்புகளின் பரவல் கடந்த 30 ஆண்டுகளில் மும்மடங்காக அதிகரித்துள்ளன.
- ❖ பெரும்பாலான நாடுகளில், குறிப்பாக கிழக்கு ஆசியாவில், வறண்ட பகுதிகளை விட வழக்கமாக வெள்ளப் பாதிப்பு ஏற்படும் மண்டலங்கள் மற்றும் வெள்ளப் பாதிப்பு ஏற்படுவதற்கான அதிக வாய்ப்புள்ள மண்டலங்களில் மிகவும் அதிகக் குடியிருப்புகள் அமைக்கப்பட்டுள்ளன.
- ❖ கடந்த மாதம் பேரழிவுகரமான வெள்ளத்தால் பாதிக்கப்பட்ட லிபியா நாட்டின் மோசமான வெள்ளப் பாதிப்பு ஏற்படக் கூடிய மண்டலங்களில் அமைந்த



குடியிருப்புகளின் எண்ணிக்கை 83 சதவீதம் அதிகரித்துள்ளது.

- ❖ கடந்த ஆண்டு மற்றும் இந்த ஆண்டில் பேரழிவுகரமான வெள்ளத்தால் பாதிக்கப்பட்ட பாகிஸ்தான் நாட்டிலும் அவற்றின் எண்ணிக்கை 89 சதவீதம் அதிகரித்துள்ளது.

